

govinda-dāmodara-stotram

(1)

agre kurūṇām atha pāṇḍavānām
duḥśāsanenāhṛta-vastra-keśā
kṛṣṇā tadākrośad ananya-nāthā
govinda dāmodara mādHAVeti

(2)

śrī kṛṣṇa viṣṇo madhu-kaiṭabhāre
bhaktānukampin bhagavan murāre
trāyasva mām keśava lokanātha
govinda dāmodara mādHAVeti

(3)

vikretu-kāmā kila gopa-kanyā
murāri-pādārpita-citta-vṛttiḥ
dadhyādikaṁ moha-vaśād avocad
govinda dāmodara mādHAVeti

(4)

ulūkhale sambhṛta-taṇḍulāṁś ca
saṅghattayantyo musalaiḥ pramugdhāḥ
gāyanti gopyo janitānurāgā
govinda dāmodara mādHAVeti

(5)

kācit karāmbhoj a-pute niṣaṅgam
krīḍā-śukam kiṁśuka-rakta-tuṇḍam
adhyāpayām āsa saroruhākṣī
govinda dāmodara mādHAVeti

(6)

gr̥he gr̥he gopa-vadhū-samūhaḥ
prati-kṣaṇam piṅjara-sārikānām
skhalad-giram vācayituṁ pravṛtto
govinda dāmodara mādHAVeti

(7)

paryyaṅkikābhājam alam kumāraṁ
prasvāpayantyo'khila-gopa-kanyāḥ
jaguḥ prabandham svāra-tāla-bandham
govinda dāmodara mādhaveti

(8)

rāmānujaṁ vīkṣaṇa-keli-lolaṁ
gopi gr̥hītvā nava-nīta-golaṁ
ābālakam bālakam ājuhāva
govinda dāmodara mādhaveti

(9)

vicitra-varṇābharaṇābhīrāme'
bhidhehi vaktrāmbuja-rājaḥamse
sadā madīye rasane'gra-raṅge
govinda dāmodara mādhaveti

(10)

ankādhīrūḍham śīśu-gopa-gūḍham
stanaṁ dhayantaṁ kamalaika-kāntam
sambodhayāṁ āsa mudā yaśodā
govinda dāmodara mādhaveti

(11)

krīḍantaṁ antar-vrajaṁ ātmanaṁ svam
samaṁ vayasyaiḥ paśu-pāla-bālaiḥ
preṁṇā yaśodā prajuhāva kṛṣṇaṁ
govinda dāmodara mādhaveti

(12)

yaśodayā gāḍham ulūkhalena
go-kaṅṭha-pāśena nibadhyamanam
ruroda mandaṁ navanīta-bhojī
govinda dāmodara mādhaveti

(13)

nijāṅgaṇe kaṅkaṇa-keli-lolaṁ
gopī gr̥hītvā navanīta-golaṁ
āmardayat pāṇi-talena netre
govinda dāmodara mādhaveti

(14)

gr̥he gr̥he gopa-vadhū-kadambāḥ
sarve militvā samavāya-yoge
puṇyāni nāmāni paṭhanti nityam
govinda dāmodara mādHAVeti

(15)

mandāra-māle vadanābhirāmam
bimbādhare pūrīta-veṇu-nādam
go-gopa-gopī-jana-madhya-samstham
govinda dāmodara mādHAVeti

(16)

utthāya gopyo'para-rātra-bhoge
smṛtvā yaśodā-suta-bāla-kelim
gāyanti proccair dadhi-manthayantyo
govinda dāmodara mādHAVeti

(17)

jagdhō'tha datto navanīta-piṇḍo
gr̥he yaśodā vicikitsayantī
uvāca satyam vada he murāre
govinda dāmodara mādHAVeti

(18)

abhyarcya geham yuvatīḥ pravṛddha-
prema-pravāhā dadhi nirmamantha
gāyanti gopyo'tha sakhī-sametā
govinda dāmodara mādHAVeti

(19)

kvacit prabhāte dadhi-pūrṇa-pātre
nikṣipyā mantham yuvatī mukundam
ālokya gānam vividham karoti
govinda dāmodara mādHAVeti

(20)

krīḍāparam bhojana-majjanārtham
hitaiṣiṇī strī tanujam yaśodā
ājūhavat prema-pari-plutākṣī
govinda dāmodara mādHAVeti

(21)

sukhaṁ śayānaṁ nilaye ca viṣṇuṁ
devarṣi-mukhyā munayaḥ prapannāḥ
tenācyute tanmayatām vrajanti
govinda dāmodara mādHAVeti

(22)

vihāya nidrām aruṇodaye ca
vidhāya kṛtyāni ca vipramukhyāḥ
vedāvasāne prapaṭhanti nityaṁ
govinda dāmodara mādHAVeti

(23)

vṛndāvane gopa-gaṇās ca gopyo
vilokya govinda-viyoga-khinnaṁ
rādhām jaguḥ sāsru-vilocanābhyām
govinda dāmodara mādHAVeti

(24)

prabhāta-saṅcāra-gatā nu gāvas
tad-rakṣaṇārthaṁ tanayaṁ yaśodā
prābodhayat pāṇi-talena mandaṁ
govinda dāmodara mādHAVeti

(25)

pravāla-śobhā iva dīrgha-keśā
vātāmbu-parṇāsana-pūta-dehāḥ
mūle tarūṇāṁ munayaḥ paṭhanti
govinda dāmodara mādHAVeti

(26)

evaṁ bruvāṇā virahāturā bhṛśāṁ
vraja-striyaḥ kṛṣṇa-viṣikta-mānasāḥ
visṛjya lajjāṁ ruruduḥ sma su-svaraṁ
govinda dāmodara mādHAVeti

(27)

gopī kadācin maṇi-piṅjara-sthaṁ
śukaṁ vaco vācayituṁ pravṛttā
ānanda-kanda vraja-candra kṛṣṇa
govinda dāmodara mādHAVeti

(28)

go-vatsa-bālaiḥ śīsu-kāka-pakṣam
badhnantam ambhoja-dalāyatākṣam
uvāca mātā cibukam gṛhītvā
govinda dāmodara mādHAVeti

(29)

prabhāta-kāle vara-vallavaughā
go-rakṣaṇārtham dhr̥ta-vetra-daṇḍāḥ
ākārayām āsur anantam ādyam
govinda dāmodara mādHAVeti

(30)

jalāśaye kāliya-mardanāya
yadā kadambād apatan murāre
gopāṅganās cakruśur etya gopā
govinda dāmodara mādHAVeti

(31)

akrūram āsādya yadā mukundaś
cāpotsavārtham mathurām praviṣṭaḥ
tadā sa paurair jayatīty abhāṣi
govinda dāmodara mādHAVeti

(32)

kaṁsasya dūtena yadaiva nītau
vṛndāvanāntād vasudeva-sūnau
ruroda gopī bhavanasya madhye
govinda dāmodara mādHAVeti

(33)

sarovare kāliya-nāga-baddham
śīsum yaśodā-tanayam niśamya
cakrur luṭantyaḥ pathi gopa-bālā
govinda dāmodara mādHAVeti

(34)

akrūra-yāne yadu-vamśa-nātham
saṁgacchamānam mathurām nirīkṣya
ūcur viyogāt kila gopa-bālā

govinda dāmodara mādHAVeti

(35)

caKraNda gopī nalinī-vanānte
kṛṣṇena hīnā kusume śayānā
praphulla-nīlotpala-locanābhyām
govinda dāmodara mādHAVeti

(36)

mātā-pitṛbhyām parivāryamāṇā
gehaṁ praviṣṭā vilalāpa gopī
āgatya mām pālaya viśvanātha
govinda dāmodara mādHAVeti

(37)

vṛndāvana-sthaṁ harim āśu buddhvā
gopī gatā kāpi vanam niśāyām
tatrāpy adṛṣṭvāti-bhayād avocad
govinda dāmodara mādHAVeti

(38)

sukhaṁ śayānā nilaye nija'pi
nāmāni viṣṇoḥ pravadanti martyāḥ
te niścitaṁ tanmayatām vrajanti
govinda dāmodara mādHAVeti

(39)

sā nīrajākṣim avalokya rādhām
ruroda govinda-viyoga-khinnām
sakhī praphullotpala-locanābhyām
govinda dāmodara mādHAVeti

(40)

jihve rasajñe madhura-priyā tvaṁ
satyaṁ hitaṁ tvām paramaṁ vadāmi
āvarṇayethā madhurākāraṇi
govinda dāmodara mādHAVeti

(41)

ātyantika-vyādhiharaṁ janānām
cikitsakaṁ veda-vido vadanti

samsāra-tāpa-traya-nāśa-bijam
govinda dāmodara mādHAVeti

(42)

tātājñayā gacchati rāmacandre
sa-lakṣmaṇe'raṇyacaye sa-sīte
cakranda rāmasya nijā janitrī
govinda dāmodara mādHAVeti

(43)

ekākinī daṇḍaka-kānanāntāt
sā nīyamānā daśakandhareṇa
sītā tadākrośad ananya-nāthā
govinda dāmodara mādHAVeti

(44)

rāmād viyuktā janakātmajā sā
vicintayantī hr̥di rāma-rūpam
ruroda sītā raghunātha pāhi
govinda dāmodara mādHAVeti

(45)

prasīda viṣṇo raghu-varṇsa-nātha
surāsurāṇām sukha-duḥkha-heto
ruroda sītā tu samudra-madhye
govinda dāmodara mādHAVeti

(46)

antar-jale grāha-gr̥hīta-pādo
viṣṭā-vikliṣṭa-samasta-bandhuḥ
tadā gajendro nitarām jagāda
govinda dāmodara mādHAVeti

(47)

hamsadhvajah śaṅkha-yuto dadarśa
putraṁ kaṭāhe prapatantam enam
puṇyāni nāmāni harer japantam
govinda dāmodara mādHAVeti

(48)

durvāsaso vākyam upetya kṛṣṇā

sā cābravīt kānana-vāsinīsam
antaḥpraviṣṭam manasājuhāva
govinda dāmodara mādhaveti

(49)

dhyeyaḥ sadā yogibhir aprameyaḥ
cintā-haraś cintita-pārijātaḥ
kastūrikā-kalpita-nīla-varṇo
govinda dāmodara mādhaveti

(50)

samsāre-kūpe patito'tyagādhe
mohāndha-pūrṇe viṣayābhitapte
karāvalambaṁ mama dehi viṣṇo
govinda dāmodara mādhaveti

(51)

tvām eva yāce mama dehi jihve
samāgate daṇḍa-dhare kṛtānte
vaktavyam evaṁ madhuraṁ su-bhaktyā
govinda dāmodara mādhaveti

(52)

bhajasva mantraṁ bhava-bandha-muktyai
jihve rasajñe su-labhaṁ manojñam
dvaipāyanādyair munibhiḥ prajaptam
govinda dāmodara mādhaveti

(53)

gopāla vaṁśīdhara rūpa-sindho
lokeśa nārāyaṇa dīna-bandho
ucca-svarais tvam vada sarvadaiva
govinda dāmodara mādhaveti

(54)

jihve sadaiva bhaja sundarāṇi
nāmāni kṛṣṇasya manoharāṇi
samasta-bhaktārti-vināśanāni
govinda dāmodara mādhaveti

(55)

govinda govinda hare murāre
govinda govinda mukunda kṛṣṇa
govinda govinda rathāṅga-pāṇe
govinda dāmodara mādHAVeti

(56)

sukhāvasāne tv idam eva sāraṁ
duḥkhāvasāne tv idam eva geyam
dehāvasāne tv idam eva jāpyam
govinda dāmodara mādHAVeti

(57)

durvāra-vākyam parigrhya kṛṣṇā
mṛgīva bhītā tu katham kathañcit
sabhām praviṣṭā manasājuhāva
govinda dāmodara mādHAVeti

(58)

śrī kṛṣṇa rādhāvara gokuleśa
gopāla govardhana-nātha viṣṇo
jihve pibasvāmṛtam etad eva
govinda dāmodara mādHAVeti

(59)

śrīnātha viśveśvara viśva-mūrte
śrī devakī-nandana daitya-śatro
jihve piba svāmṛtam etad eva
govinda dāmodara mādHAVeti

(60)

gopīpate kaṁsa-ripo mukunda
lakṣmīpate keśava vāsudeva
jihve pibasvāmṛtam etad eva
govinda dāmodara mādHAVeti

(61)

gopī-janāhlāda-kara vrajeśa
go-cāraṇāraṇya-kṛta-praveśa
jihve piba svāmṛtam etad eva
govinda dāmodara mādHAVeti

(62)

prāṇeśa viśvambhara kaiṭabhāre
vaikuṅṭha nārāyaṇa cakra-pāṇe
jihve pibasvāmṛtam etad eva
govinda dāmodara mādHAVeti

(63)

hare murāre madhusūdanādya
śrī rāma sītāvāra rāvaṇāre
jihve pibasvāmṛtam etad eva
govinda dāmodara mādHAVeti

(64)

śrī yādavendrādri-dharāmbujākṣa
go-gopa-gopī-sukha-dāna-dakṣa
jihve pibasvāmṛtam etad eva
govinda dāmodara mādHAVeti

(65)

dharābharottāraṇa-gopa-veśa
vihāra-lilā-kṛta-bandhu-śeṣa
jihve pibasvāmṛtam etad eva
govinda dāmodara mādHAVeti

(66)

bakī-bakāghāsura-dhenukāre
keśī-tṛṇāvarta-vidhātā-dakṣa
jihve pibasvāmṛtam etad eva
govinda dāmodara mādHAVeti

(67)

śrī jānakī-jīvana rāmacandra
niśācarāre bharatāgrajeśa
jihve pibasvāmṛtam etad eva
govinda dāmodara mādHAVeti

(68)

nārāyaṇānanta hare nṛsimha
prahlāda-bādhāhara he kṛpālo
jihve pibasvāmṛtam etad eva
govinda dāmodara mādHAVeti

(69)

lilā-manuṣyākṛti-rāma-rūpa
pratāpa-dāsī-kṛta-sarva-bhūpa
jihve pibasvāmṛtam etad eva
govinda dāmodara mādhaveti

(70)

śrī kṛṣṇa govinda hare murāre
he nātha nārāyaṇa vāsudeva
jihve pibasvāmṛtam etad eva
govinda dāmodara mādhaveti

(71)

vaktuṁ samarho'pi na vakti kaścīd
aho janānām vyasanābhimukhyam
jihve pibasvāmṛtam etad eva
govinda dāmodara mādhaveti